

Śrī Balabhadra-paddhati-ṭaḷa

duryodhana uvāca

bhagavan gargācāryeṇa gopī-yūthāya kathām dattam

balabhadra-ṭāṇḡam tat-krpayā vadatāt.

tvam sarvajño 'si.

śrī-prāḍvipāka uvāca

kauravendra ekadā gargācāryaḥ kalinda-nandinīm snātum

gargācalād vraja-maṇḍalam cājagāma.

tatraikānte marul-līlāijal-lalita-latā-taru-pallava-puṣpa-gandha-

matta-milinda-puñje kālindī-kūla-kalita-nikuñje

śrī-rāma-kṛṣṇa-dhyāna-tat-param gargācāryam praṇamya

nagendra-kanyāḥ sma iti jāti-smarā gopa-kanyāḥ

śrīmad-balabhadra-prāpty-artham sevanam

papracchus tāsām paramām bhaktim

vīkṣya paddhati-ṭaḷa-stotra-kavaca-sahasra-nāmāni

gopī-yūthāya sa pradadau.

kim bhūyas tvam tad-grahaṇam kartum icchasi vadatāt.

duryodhana uvāca

rāmasya **paddhatim** brūhi yayā siddhim vrajāmy aham

tvam bhakta-vatsalo brahman guru-deva namo 'stu te

śrī-prāḍvipāka uvāca

rāma-mārgasya niyamam śṛṇu pārthiva-sattama

yena prasanno bhavati balabhadro mahā-prabhuḥ

sahasra-vadano devo bhagavān bhuvaneśvaraḥ

na dānair na ca tīrthaiś ca bhaktyā labhyas tv ananyayā

sat-saṅgam etyāśu śikṣed bhaktim vai śrī-harer guroḥ

sa siddhaḥ kathito jātam yasya vai prema-lakṣaṇam

brāhme muhūrte cotthāya rāma-kṛṣṇeti ca bruvan

natvā guruṁ bhuvam caiva tato bhūmyām padam nyaset

vāry upasparśya rahasi sthito bhūtvā kuśāsane
hastāv utsaṅga ādhāya sva-nāsāgra-nirikṣaṇaḥ
dhyāyet param harim devam balabhadram sanātanam
gauram nīlāmbaram hy ādyam vana-mālā-vibhūṣitam
evam dhyāna-paro nityam prīty-artham halinaḥ prabhoḥ
tri-kāla-sandhyā-kṛc chuddho maunī krodha-vivarjitaḥ
akāmī gata-lobhaś ca nirmohaḥ satya-vāg bhavet
dvi-vāram jala-pānārthī eka-bhukto jitendriyaḥ
kṣaumāmbaro bhūmi-śāyī bhūtvā pāyasa-bhojanaḥ
evam nirjita-ṣaḍ-vargo bhaved ekāgra-mānasaḥ
tasya prasanno bhavati sadā saṅkarṣaṇo hariḥ
paripūrṇatamaḥ sākṣāt sarva-kāraṇa-kāraṇaḥ
itthaṁ śrī-balabhadrasya kathitā paddhatir mayā
kauravendra mahā-bāho kim bhūyaḥ śrotum icchasi

duryodhana uvāca
munīndra deva-devasya paṭalam brūhi me prabhoḥ
yena sevām karisyāmi tat-padāmbujayoḥ sadā
śrī-prāḍvipāka uvāca
balasya paṭalam guhyam viddhi siddhi-pradāyakam
ekānte brahmaṇā dattaṁ nārādāya mahātmane
praṇavam pūrvam uddhṛtya kāma-bījam tataḥ param
kālindī-bhedana-padam saṅkarṣaṇam ataḥ param
caturthyam tam dvayam kṛtvā svāhām paścād vidhāya ca
mantra-rājam imam rājan brahmoktam ṣoḍaśākṣaram
[om klīm kālindī-bhedanāya saṅkarṣaṇāya svāhā]
japel lakṣam vratī bhūtvā sahasrāṇi ca ṣoḍaśa
ihāmūtra parām siddhim samprāpnoti na saṁśayaḥ
atha japtasya mantrasya mahā-pūjām samācaret
dvatrimśat-patra-samyuktaṁ karṇikā-keśarojjvalam

bhavyam kañjam pañca-varṇam likhitvā sthaṇḍile śubhe
tasyopari nyased rājan hema-simhāsanaṁ śubham
tasmin śrī-baladevasya parām arcām prapūjayet
om namo bhagavate puruṣottamāya vāsudevāya
saṅkarṣaṇāya sahasra-vadanāya mahānantāya svāhā.
anena mantreṇa śikhā-bandhanaṁ kṛtvā sarvatas taṁ
praṇamya tat-sammukho bhūtvā svayaṁ nato bhavet.
om jaya jayānanta balabhadra kāma-pāla tālāṅka
kāḷindī-bhañjana āvirāvirbhūya mama sammukho bhaveti.
anena mantreṇāvāhanaṁ kuryāt.
om namas te 'stu sīra-pāṇe hala-muṣala-dhara
rauhīṇeya nīlāmbara rāma revatī-ramaṇa namo 'stu te.
anena mantreṇāsana-padyārghya-snāna-madhuparka-
dhūpa-dīpa-yajñopavīta-naivedya-vastra-bhūṣaṇa-gandha-
puṣpākṣata-puṣpāñjali-nīrājaṇādīn upacārān prakalpayet.
om viṣṇave madhusūdanāya vāmanāya trivikramāya
śrīdharāya hr̥ṣīkeśāya padmanābhāya dāmodarāya
saṅkarṣaṇāya vāsudevāya pradyumnāyaniruddhāyādhokṣajāya
puruṣottamāya śrī-kṛṣṇāya namaḥ.
iti pāda-gulpha-jānūru-kaṭy-udara-pārśva-pr̥ṣṭhi-
bhujā-kandhara-netra-śirāṁsi pr̥thak pr̥thak
pūjayāmīti mantreṇa sarvāṅga-pūjāṁ kuryāt.
atha śaṅkha-cakra-gadā-padmāsi-dhanur-bāṇa-
hala-muṣala-kaustubha-vanamālā-śrīvatsa-
pītāmbara-nīlāmbara-vaṁśī-vetra-gaḍāṅka-
tālāṅka-ratha-dārūka-sumati-kumuda-kumudākṣa-
śrīdāmādīn praṇava-pūrvēna cāturthyam
tena namaḥ samyuktena nāma-mantreṇa pr̥thak pr̥thak sampūjya.
tathā viṣvaksena-vedavyāsa-durgā-vināyaka-dikpāla-grahādīn
kamale sarvataḥ sve sve sthāne sampūjayet.
punaḥ parisamūhanādī-sthālī-pāka-vidhānena

vaiśvānaram sampūjya pūrvoktena mūla-mantreṇa
pañca-vimśati-sahasrāṇy āhutīr juhuyāt.
tathāṣṭau sahasrāṇi dvādasākṣāreṇa tathāṣṭau
sahasrāṇi catur-vyūha-mantreṇāhūtīr juhuyāt.
tato 'gnim pradākṣiṇī-kṛtya namaskṛtyācāryam
mahārha-vastra-suvarṇābharaṇa-tāmra-patra-savatsa-go-
suvarṇa-dakṣiṇābhiḥ sampūjya tathā brahmaṇān bhojanādyaiḥ
sampūjya nagara-janebhyo bhojanam dattvācāryān praṇamet.
itthaṁ balas ya paṭalānusāreṇa yo 'nusmarati
ihāmūtra siddhi-samṛddhibhiḥ samvṛto bhavati.
śrī-rāma-paṭalam guhyam mayā te hy anuvarṇitam.
sarva-siddhi-pradam rājan kiṁ bhūyaḥ śrotum icchasi.

Śrī Balabhadra-stava-rāja

duryodhana uvāca
stotram śrī-baladevasya prāḍvipāka mahā-mune
vada mām kṛpayā sākṣāt sarva-siddhi-pradāyakam
śrī-prāḍvipāka uvāca
stava-rājam tu rāmasya vedavyāsa-kṛtam śubham
sarva-siddhi-pradam rājan chṛnu kaivalyadam nṛṇām
devādi-deva bhagavan kāma-pāla namo 'stu te
namo 'nantāya śeṣāya sākṣād-rāmāya te namaḥ
dharā-dharāya pūrṇāya sva-dhāmne sīra-pāṇaye
sahasra-śirase nityam namaḥ saṅkarṣaṇāya te
revatī-ramaṇa tvam vai baladevācyutāgraja
halāyudha pralamba-ghna pāhi mām puruṣottama
balāya balabhadrāya tālāṅkāya namo namaḥ
nīlāmbarāya gaurāya rauhiṇeyāya te namaḥ
dhenukārīr muṣṭikārīḥ kūṭārīr balvalāntakaḥ
rukmy-ariḥ kūpakarṇārīḥ kumbhandāris tvam eva hi

kāḷindī-bhedano 'si tvam hastināpura-karṣakaḥ
dvividārīr yādavendro vraja-maṇḍala-maṇḍanaḥ
kaṁsa-bhrātṛ-prahantāsi tīrtha-yātrā-karaḥ prabhuḥ
duryodhana-guruḥ sākṣāt pāhi pāhi prabho tv ataḥ
jaya jayācyuta-deva parāt para svayam ananta-dig-anta-gata-śruta
sura-munīndra-phaṇīndra-carāya te muṣaline baline haline namaḥ
yaḥ paṭhet satataṁ stavanaṁ naraḥ sa tu hareḥ paramaṁ padam āvrajet
jagati sarva-balaṁ tv ari-mardanaṁ bhavati tasya dhanam sva-janaṁ dhanam

Śrī Balabhadra-stotra-kavaca

duryodhana uvāca
gopībhyāṁ kavacaṁ dattaṁ gargācāryena dhīmatā
sarva-rakṣā-karaṁ divyaṁ dehi mahyaṁ mahā-mune
śrī-prāḍvipāka uvāca
snātvā jale kṣauma-dharaḥ kuśāsanāḥ pavitra-pāṇiḥ kṛta-mantra-marjanaḥ
smṛtvātha natvā balam acyutāgrajaṁ sandhārayed dharma-samāhito bhavet
goloka-dhāmādhīpatiḥ pareśvaraḥ pareṣu mām pātu pavitra-kīrtanaḥ
bhū-maṇḍalaṁ sarṣapavad vilakṣyate yan-mūrdhni mām pātu sa bhūmi-
maṇḍale
senāsu mām rakṣatu sīra-pāṇir yuddhe sadā rakṣatu mām halī ca
durgeṣu cāvyān muṣalī sadā mām vaneṣu saṅkarṣaṇa ādi-devaḥ
kalindajā-vega-haro jaleṣu nīlāmbaro rakṣatu mām sadāgnau
vāyau ca rāmo 'vatu khe balaś ca mahārṇave 'nanta-vapuḥ sadā mām
śrī-vāsudevo 'vatu parvateṣu sahasra-śīrṣā ca mahā-vivāde
rogeṣu mām rakṣatu rauhiṇeyo mām kāma-pālo 'vatu va vipatsu
kāmat sadā rakṣatu dhenukāriḥ krodhāt sadā mām dvivida-prahārī
lobhāt sadā rakṣatu balvalārīr mohāt sadā mām kila māgadadhārīḥ
prātaḥ sadā rakṣatu vṛṣṇi-dhuryaḥ prāhne sadā mām mathurā-purendraḥ
madhyandine gopa-sakhaḥ prapātu svarāt parāhne 'vatu mām sadaiva

sāyaṃ phaṇīndro 'vatu mām sadaiva parāt paro rakṣatu mām pradoṣe
pūrṇe niśīthe ca duranta-vīryaḥ pratyūṣa-kāle 'vatu mām sadaiva
vidikṣu mām rakṣatu revatī-patir dīkṣu pralambārīr adho yadūdvaḥ
ūrdhvaṃ sadā mām balabhadra ārāt tathā samantād baladeva eva hi
antaḥ sadāvyāt puruṣottamo bahir nāgendra-līlo 'vatu mām mahā-balaḥ
sadāntarātmā ca vasan hariḥ svayaṃ prapātu pūrṇaḥ parameśvaro mahān
devāsurāṇām bhaya-nāśanaṃ ca hutāśanaṃ pāpa-cayendhanānām
vināśanaṃ vighna-ghatasya viddhi siddhāśanaṃ varma-varam balasya

Śrī Balabhadra-sahasra-nāma

duryodhana uvāca
balabhadrasya devasya prāḍvipāka mahā-mune
nāmnām sahasraṃ me brūhi guhyaṃ deva-gaṇair api
śrī-prāḍvipāka uvāca
sādhu sādhu mahā-rāja sādhu te vimalaṃ yaśaḥ
yat pṛcchase param idaṃ gargoktaṃ deva-durlabham
nāmnām sahasraṃ divyānām vakṣyāmi tava cāgrataḥ
gargācāryeṇa gopībhyo dattaṃ kṛṣṇā-taṭe śubhe
om asya śrī-balabhadra-
sahasra-nāma-stotra-mantrasya
gargācārya ṛṣih
anuṣṭup chandah
saṅkarṣaṇaḥ paramātmā devatā
balabhadra iti bījaṃ
revatīti śaktih
ananta iti kīlakaṃ
balabhadra-prīty-arthe jape viniyogah.

atha dhyānam

sphurad-amala-kirīṭam kiṅkiṇī-kaṅkaṇārham
calad-alaka-kapolam kuṇḍala-śrī-mukhābjam
tuhina-giri-manojñam nīla-meghāambarāḍhyam
hala-muṣala-viśālam kāma-pālam samīde

om balabhadro rāmabhadro rāmah saṅkarṣaṇo 'cyutah
revatī-ramaṇo devah kāma-pālo halāyudhah
nīlāmbarah śveta-varṇo baladevo 'cyutāgrajah
pralamba-ghno mahā-vīro rauhiṇeyah pratāpavān
tālāṅko muṣalī halī harir yadu-varo balī
sīra-pāṇih padma-pāṇir laguḍī venu-vādanah
kāḷindī-bhedano vīro balah prabalah ūrdhvagah
vāsudeva-kalānantah sahasra-vadanah svarāṭ
vasur vasumatī-bhartā vāsudevo vasūttamah
yadūttamo yādavendro mādhave vṛṣṇi-vallabhah
dvārakeśo māthureśo dānī mānī mahā-manāh
pūrṇah purāṇah puruṣah pareśah parameśvarah
paripūrṇatamah sākṣāt paramah puruṣottamah
anantah śāśvatah śeṣo bhagavān prakṛteh parah
jīvātmā paramātmā ca hy antarātmā dhruvo 'vyayah
catur-vyūhaś catur-vedaś catur-mūrtiś catuṣ-padah
pradhānam prakṛtiḥ sākṣī saṅghātah saṅghavān sakhī
mahā-manā buddhi-sakhaś ceto 'haṅkāra āvṛtah
indriyeśo devatātmā jñānam karma ca śarma ca
advitīyo dvitīyaś ca nirākāro nirañjanah
virāṭ samrāṭ mahaughaś ca dhārah sthāsnuś carīṣṇumān

phaṇīndrah phaṇi-rājaś ca sahasra-phaṇa-maṇḍitah
phaṇīśvarah phaṇī sphūrtih phutkāri citkarah prabhuh
maṇi-hāro maṇi-dharo vitalī sutalī talī
atalī sutaleśaś ca pātālaś ca talātalah
rasātalo bhogitalah sphurad-danto mahātalah
vāsukih śaṅkhacūdābho devadatto dhanañjayah
kambalāśvo vegataro dhṛtarāṣṭro mahā-bhujah
vāruṇī-mada-mattāṅgo mada-ghūrṇita-locanah
padmākṣah padma-mālī ca vanamālī madhuśravāh
koṭi-kandarpa-lāvaṇyo nāga-kanyā-samārcitah
nūpurī kaṭisūtrī ca kaṭakī kanakāṅgadī
mukuṭī kuṇḍalī daṇḍī śikhaṇḍī khaṇḍa-maṇḍalī
kalih kali-priyah kālo nivāta-kavaceśvarah
saṁhāra-kṛd rudra-vapuh kālāgnih pralayo layah
mahāhih pāṇinih śāstra- bhāṣyā-kārah patañjaliḥ
kātyāyanah pakvimābhah sphoṭāyana uraṅgamah
vaikuṇṭho yājñiko yajño vāmano hariṇo hariḥ
kṛṣṇo viṣṇur mahā-viṣṇuh prabhaviṣṇur viśeṣa-vit
haṁso yogeśvaro kūrmo varāho nārado munih
sanakah kapilo matsyah kamaṭho deva-maṅgalaḥ
dattātreyah pṛthur vṛddha ṛṣabho bhārgavottamah
dhanvantarī nṛsimhaś ca kalkir nārāyaṇo narah
rāmacandro rāghavendraḥ kośalendro raghūdvaḥ
kākutsthah karuṇā-sindhu rājendraḥ sarva-lakṣaṇah
sūro dāśarathī trātā kauśalyānanda-vardhanah
saumitrī bharato dhanvī śatrughnaḥ śatru-tāpanah
niṣāṅgī kavacī khaḍgī śarī jyāhata-koṣṭhakah

baddha-godhāṅguli-trāṇah śambhu-kodaṇḍa-bhañjanah
yajña-trātā yajña-bhartā mārīca-vadha-kāraḥ
asurāris tāṭakārī vibhīṣaṇa-sahāya-kṛt
pitṛ-vākya-karo harṣī virādhārī vanecarah
munir muni-priyaś citra- kūṭarāṇya-nivāsa-kṛt
kabandhahā daṇḍakeśo rāmo rājīva-locanah
mataṅga-vana-saṅcārī netā pañcavatī-patih
sugrīvah sugrīva-sakho hanumat-prīta-mānasah
setubandho rāvaṇārī laṅkā-dahana-tat-parah
rāvaṇyārī puṣpakastho jānakī-virahāturah
ayodhyādhipatiḥ śrīmāl lavaṇārī surārcitaḥ
sūrya-vaṁśī candra-vaṁśī vaṁśī-vādyā-viśāradaḥ
gopatī gopa-vṛndeśo gopo gopī-śatāvṛtaḥ
gokuleśo gopa-putro gopālo go-gaṇāśrayaḥ
pūtanārī bakārīś ca tṛṇāvarta-nipātaḥ
aghārī dhenukārīś ca pralambārī vrajeśvaraḥ
ariṣṭa-hā keśī-śatrur vyomāsura-vināśa-kṛt
agni-pāno dugdha-pāno vṛndāvana-latāśritah
yaśomati-suto bhavyo rohinī-lalitah śīśuḥ
rāsa-maṇḍala-madhyastho rāsa-maṇḍala-maṇḍanaḥ
gopikā-śata-yūthārthī śaṅkhacūḍa-vadhodyataḥ
govardhana-samuddhartā śakra-jid vraja-rakṣakaḥ
vṛṣabhānu-varo nanda ānando nanda-varḍhanah
nanda-rāja-sutah śrīśaḥ kāmśārī kālīyāntakaḥ
rajakārī muṣṭikārī kāmśa-kodaṇḍa-bhañjanah
cānurārī kūṭa-hantā śālārī tośalāntakaḥ
kāmśa-bhrātṛ-nihantā ca malla-yuddha-pravartakaḥ

gaja-hantā kamsa-hantā kāla-hantā kalaṅka-hā
māgadharir yavana-hā pāṇḍu-putra-sahāya-kṛt
catur-bhujah śyāmalāṅgah saumyaś caupagavi-priyah
yuddha-bhṛd uddhava-sakhā mantrī mantra-viśāradah
vīra-hā vīra-mathanah śaṅkha-cakra-gadā-dharah
revatī-citta-hartā ca raivatī-harṣa-vardhanah
revatī-prāṇa-nāthaś ca revatī-priya-kārah
jyotir jyotiṣmatī-bhartā revatādri-vihāra-kṛt
dhṛta-nātho dhanādhyakṣo dānādhyakṣo dhaneśvarah
maithilārcita-pādabjo mānado bhakta-vatsalah
duryodhana-gurur gurvī gadā-śikṣā-karah kṣamī
murārir madano mando 'niruddho dhanvinām varah
kalpa-vṛkṣah kalpa-vṛkṣī kalpa-vṛkṣa-vana-prabhuh
syamantaka-maṇir mānyo gāṇḍivī kauraveśvarah
kumbhāṇḍa-khaṇḍana-karah kūpakarṇa-prahāra-kṛt
sevyo raivata-jāmātā madhu-mādhava-sevitah
baliṣṭha-puṣṭa-sarvāṅgo hṛṣṭah puṣṭah praharṣitah
vārāṇasī-gatah kruddhah sarvah pauṇḍraka-ghāatah
sunandī śikharī śilpī dvividāṅga-niṣūdanah
hastināpura-saṅkarṣī rathī kaurava-pūjitah
viśva-karmā viśva-dharmā deva-śarmā dayā-nidhih
mahā-rāja-cchatra-dharo mahā-rājopalakṣaṇah
siddha-gītaḥ siddha-kathah śukla-cāmara-vījitah
tārākṣah kīranāśaś ca bimboṣṭhah su-smita-cchavih
karīndra-kāra-kodaṇḍah pracāṇḍo megha-maṇḍalah
kapāṭa-vakṣah pīnāmsah padma-pāda-sphurad-dyutih
mahā-vibhūtir bhūteśo bandha-mokṣī samīkṣaṇah

caidyā-śatruḥ śatru-sandho dantavakra-niṣūdakah
ajāta-śatruḥ pāpa-ghno hari-dāsa-sahāya-kṛt
śāla-bāhuh śālva-hantā tīrtha-yāyī janeśvarah
naimiṣāraṇya-yātrārthī gomatī-tīra-vāsa-kṛt
gaṇḍakī-snāna-vān sragvī vaijayantī-virājitaḥ
amlāna-paṅkaja-dharo vipāśī soṇa-samplutah
prayāga-tīrtha-rājaś ca sarayūḥ setu-bandhanah
gayā-śiraś ca dhanadah paulastyaḥ pulahāśramah
gaṅgā-sāgara-saṅgārthī sapta-godāvarī-patih
veṇī bhīmarathī godā tāmraparṇī vaṭodakā
kṛtamālā mahā-puṇyā kāverī ca payasvinī
pratīcī suprabhā veṇī triveṇī sarayūpamā
kṛṣṇā pampā narmadā ca gaṅgā bhāgīrathī nadī
siddhāśramah prabhāsaś ca bindur bindu-sarovarah
puṣkarah saindhavo jambū nara-nārāyaṇāśramah
kurukṣetra-patī rāmo jāmādagnyo mahā-muniḥ
ilvalātmaja-hantā ca sudāma-saukhyā-dāyakah
viśva-jid viśva-nāthaś ca triloka-vijayī jayī
vasanta-mālatī-karṣī gado gadyo gadāgrajah
guṇārṇavo guṇa-nidhir guṇa-pātro guṇākarah
raṅgavallī-jalākāro nirguṇah saḡuṇo bṛhat
dṛṣṭah śruto bhavad bhūto bhaviṣyac cālpa-vigrahaḥ
anādir ādir ānandah pratyag-dhāma nirantarah
guṇātītaḥ samah sāmyah sama-dṛṇ nirvikalpakah
gūḍha-vyūḍho guṇo gaṇo guṇābhāso guṇāvṛtaḥ
nityo 'kṣaro nirvikāro 'kṣaro 'jasra-sukho 'mṛtaḥ
sarvagah sarvavit sārthah sama-buddhiḥ sama-prabhah

akledyo 'cchedya āpūrṇo 'śoṣyo 'dāhyo nivartakah
brahma brahma-dharo brahmā jñāpako vyāpakah kavīh
adhyātmako 'dhibhūtaś cā- dhidaivah svāśrayāśrayah
mahā-vāyur mahā-vīraś ceṣṭā-rūpa-tanu-sthitah
prerako bodhako bodhī trayo-vimśatiko gaṇah
amśāmśaś ca narāveśo 'vatāro bhūpari-sthitah
mahar janas tapah satyaṁ bhūr bhuvah svar iti tridhā
naimittikah prākṛtika ātyantika-mayo layah
sargo visargah sargādir nirodho rodha ūtimān
manvantarāvatāraś ca manur manu-suto 'naghah
svayambhūh śāmbhavaś śāṅkuḥ svāyambhuva-sahāya-kṛt
surālayo deva-girir merur hemārcito girih
giriśo gaṇa-nāthaś ca gairīśo giri-gahvarah
vindhyas trikūṭo mainākah subalah pāribhadrakah
pataṅgah śīśirah kaṅko jārudhih śaila-sattamah
kālañjaro brhat-sānur darī-bhṛn nandikeśvarah
santānas taru-rājaś ca mandārah pārijātakah
jayanta-kṛj jayantāṅgo jayantī-dig jayākulah
vṛtra-hā devalokaś ca śaśī kumuda-bāndhavah
nakṣatreśah sudhā-sindhur mṛgah puṣyah punarvasuh
hasto 'bhijic ca śravaṇo vaidhṛtir bhāskarodayah
aindrah sādhyah śubhah śuklo vyatīpāto dhruvah sitah
śīśumāro devamayo brahmaloko vilakṣaṇah
rāmo vaikuṇṭha-nāthaś ca vyāpī vaikuṇṭha-nāyakah
śvetadvīpo jita-pado lokālokācalāśritah
bhūmi-vaikuṇṭha-devaś ca koṭi-brahmāṇḍa-kārah
asaṅkhyā-brahmāṇḍa-patir golokeśo gavām-patih

goloka-dhāma-dhiṣaṇo gopikā-kaṇṭha-bhūṣaṇah
śrīdharah śrīdharo līlā- dharo giri-dharo dhurī
kunta-dhārī triśūlī ca bībhatsī gharghara-svanah
śūla-sūcy-arpita-gajo gaja-carma-dharo gajī
antra-mālī muṇḍa-mālī vyālī daṇḍa-kamaṇḍaluh
vetāla-bhṛd bhūta-saṅghah kūṣmāṇḍa-gaṇa-samvṛtah
pramatheśah paśu-patir mṛdānīśo mṛdo vṛṣah
kṛtānta-kāla-saṅghārih kūṭah kalpānta-bhairavah
ṣaḍ-ānāno vīra-bhadro dakṣa-yajña-vighātakah
kharparāsī viṣāsī ca śakti-hastah śivārthadah
pināka-ṭaṅkāra-karaś cala-jhaṅkara-nūpurah
paṇḍitas tarka-vidvān vai veda-pāṭhī śrutīśvarah
vedānta-kṛt saṅkhya-śāstrī mīmāṃsī kaṇa-nāma-bhāk
kāṇādir gautamo vādī vādo naiyāyiko nayah
vaiśeṣiko dharma-śāstrī sarva-śāstrārtha-tattva-gah
vaiyākaraṇa-kṛc chando vaiyyāsah prākṛtir vacah
pārāśarī-saṁhita-vit kāvya-kṛn nāṭaka-pradah
paurāṇikah smṛti-karo vaidyo vidyā-viśāradah
alaṅkāro lakṣaṇārtho vyaṅgya-viddhanavad-dhvanih
vākya-sphoṭah pada-sphoṭah sphoṭa-vṛttiś ca sārtha-vit
śṛṅgāra ujjuvalah svaccho 'dbhuto hāsyo bhayānakah
aśvattho yava-bhojī ca yava-kṛto yavāśanah
prahlāda-rakṣakah snigdha aila-vaṁśa-vivardhanah
gatādhir ambarīṣaṅgo vigādhir gādhinām varah
nānā-maṇi-samākīrṇo nānā-ratna-vibhūṣaṇah
nānā-puṣpa-dharah puṣpī puṣpa-dhanva su-puṣpitaḥ
nānā-candana-gandhāḍhyo nānā-puṣpa-rasārcitaḥ

nānā-varṇa-mayo varṇo nānā-vastra-dharah sadā
nānā-padma-karah kauśī nānā-kauśeya-veśa-dhṛk
ratna-kambala-dhārī ca dhautā-vastra-samāvṛtah
uttarīya-dharah pūrṇo ghana-kañcuka-saṅghavān
pītoṣṇīṣah sitoṣṇīṣo raktoṣṇīṣo dig-ambarah
divyāṅgo divya-racano divya-loka-vilokitah
sarvopamo nirupamo golokāṅkī-kṛtāṅgaṇah
kṛta-svotsāṅga-go lokah kuṇḍalī-bhūta āsthitah
māthuro mathurā-darśī calat-khañjana-locanah
dadhi-hartā dugdha-haro navaṇīta-sitāśanah
takra-bhuk takra-hārī ca dadhi-caurya-kṛta-śramah
prabhāvatī-baddha-karo dāmī dāmodaro damī
sikatā-bhūmi-cārī ca bāla-kelir vrajārbhakah
dhūli-dhūsara-sarvāṅgaḥ kākā-pakṣa-dharah sudhīh
mukta-keśo vatsa-vṛndāḥ kālindī-kūla-vīkṣaṇah
jala-kolāhalī kūrī paṅka-prāṅgana-lepakah
śrī-vṛndāvana-saṅcārī vaṁśīvaṭa-taṭa-sthitah
mahāvana-nivāsī ca lohārgala-vaṇādhipah
sādhuh priyatamah sādhyah sādhv-īśo gata-sādhvasah
raṅga-nātho viṭṭaleśo mukti-nātho 'gha-nāśakah
su-kīrtih su-yaśāḥ sphīto yaśasvī raṅga-rañjanah
rāga-ṣaṭko rāga-putro rāgiṇī-ramaṇotsukah
dīpako megha-mallārah śrī-rāgo mālā-kośakah
hindolo bhairavākhyas ca svara-jāti-smaro mṛduh
tālo māna-pramāṇas ca svara-gamyah kalākṣarah
śamī śyāmī śatānandah śata-yāmah śata-kratuh
jāgarah supta āsuptah suṣuptah svapna urvarah

ūrjah sphūrjo nirjaraś ca vijvaro jvara-varjitah
jvara-jij jvara-kartā ca jvara-yuk tri-jvaro jvarah
jāmbavān jambukāsaṅkī jambudvīpo dvipāri-hā
śālmalih śālmali-dvīpah plakṣah plakṣavaneśvarah
kuśa-dhārī kuśah kauśī kauśikah kuśa-vigrahah
kuśasthalī-patih kāśī- nātho bhairava-śāsanah
dāśārhaḥ sātvatato vṛṣṇir bhojo 'ndhaka-nivāsa-kṛt
andhako dundubhir dyotah pradyotah sātvatām-patih
śūraseno 'nuviṣayo bhoja-vṛṣṇy-andhakeśvarah
āhukah sarva-nīti-jña ugraseno mahogra-vāk
ugrasena-priyah prārthyah pārtho yadu-sabhā-patih
sudharmādhipatih sattvaṁ vṛṣṇi-cakrāvṛto bhiṣak
sabhā-śīlah sabhā-dīpah sabhāgniś ca sabhā-raviḥ
sabhā-candrah sabhā-bhāsaḥ sabhā-devah sabhā-patih
prajāpāṇinī prajā-bhartā prajā-pālana-tat-parah
dvārakā-durga-saṅcārī dvārakā-graha-vigrahah
dvārakā-duḥkha-samhartā dvārakā-jana-maṅgalaḥ
jagan-mātā jagat-trātā jagad-bhartā jagat-pitā
jagad-bandhur jagad-bhrātā jagan-mitro jagat-sakhah
brahmaṇya-devo brahmaṇyo brahma-pāda-rajo-dadhat
brahma-pāda-rajah-sparśī brahma-pāda-niṣevakah
viprāṅghri-jala-pūtāṅgo vipra-sevā-parāyaṇah
vipra-mukhyo vipra-hito vipra-gīta-mahā-kathah
vipra-pāda-jalādrāṅgo vipra-pādodaka-priyah
vipra-bhakto vipra-gurur vipro vipra-padānugah
akṣauhiṇī-vṛto yoddhā pratimā-pañca-samyutah
catur aṅgirāḥ padma-vartī samāntoddhṛta-pādukah

gaja-koṭi-prayāyī ca ratha-koṭi-jaya-dhvajah
mahārathaś cātiratho jaitraṁ syandanam āsthitah
nārāyaṇāstrī brahmāstrī raṇa-ślāghī raṇodbhaṭah
madotkaṭo yuddha-vīro devāsura-bhayaṅkarah
kari-karṇa-marut-prejat- kuntala-vyāpta-kunḍalah
agrago vīra-sammāro mardalo raṇa-durmadah
bhaṭah pratibhaṭah procyo bāṇa-varṣiṣutoyadah
khaḍga-khaṇḍita-sarvāṅghaḥ ṣoḍaśābdah ṣaḍ-akṣarah
vīra-ghoṣah kliṣṭa-vapur vajrāṅgo vajra-bhedanah
rugna-vajro bhagna-dantah śatru-nirbhartsanodyatah
aṭṭa-hāsah paṭṭa-dhārah paṭṭa-rājñī-patih paṭuh
kālah paṭaha-vāditro huṅkāro garjita-svanah
sādhur bhakta-parādhīnah svatantrah sādhu-bhūṣaṇah
asvatantrah sādhumayah sādhu-grasta-manā manāk
sādhu-priyah sādhu-dhanah sādhu-jñātiḥ sudhā-ghanah
sādhu-cārī sādhu-cittah sādhu-vāsī śubhāspadah

iti nāmnāṁ sahasraṁ tu balabhadrasya kīrtitam
sarva-siddhi-pradaṁ nṛṇāṁ catur-varga-phala-pradam
śata-varaṁ paṭhed yas tu sa vidyāvān bhaved iha
indirāṁ ca vimūrtiṁ cābhijanaṁ rūpam eva ca
bala-bhojaś ca paṭhanāt sarvaṁ prāpnoti mānavah
gaṅgā-kūle 'tha kālindī- kūle devālaye tathā
sahasrāvārta-pāṭhena balāt siddhiḥ prajāyate
putrārthī labhate putraṁ dhanārtho labhate dhanam
bandhāt pramucyate baddho rogī rogān nivartate
ayutāvārta-pāṭhe ca purāścarya-vidhānatah

homa-tarpaṇa-godāna- viprārcana-kṛtodyamāt
paṭalaṁ paddhatīm stotraṁ kavacaṁ tu vidhāya ca
mahā-maṇḍala-bhartā syān maṇḍito maṇḍaleśvaraih
mattebha-karṇa-prahitā mada-gandhena vihvalā
alaṅkaroti tad-dvaram bhramad-bhṛṅgāvalī bhṛśam
niṣkāraṇah paṭhed yas tu prīty-arthaṁ revatī-pateh
nāmnām sahasraṁ rājendra sa jīvan-mukta ucyate
sadā vaset tasya gṛhe balabhadro 'cyutāgrajah
mahā-patāky api janah paṭhen nāma-sahasrakam
chittvā meru-samaṁ pāpaṁ bhuktvā sarva-sukhaṁ tv iha
parāt paraṁ mahā-rāja golokaṁ dhāma yāti hi
śrī-nārada uvāca
iti śrutvacyutāgrajasya baladevasya pañcāṅgaṁ
dhṛtimān dhārtarāṣṭrah saparyayā sahitayā
parayā bhaktyā prāḍvipākaṁ pūjayām āsa
tam anujñāpyāśiṣaṁ dattvā prāḍvipāko
munīndro gajāhvayāt svāśramaṁ jagāma.
bhagavato 'nantasya balabhadrasya para-brahmaṇah
kathām yah śṛṇute śrāvayate tayānanda-mayo bhavati.
idaṁ mayā te kathitaṁ nṛpendra sarvārthadaṁ
śrī-balabhadra-khaṇḍam śṛṇoti yo dhāma hareh sa yāti
viśokam ānandam akhaṇḍa-rūpam